

இபாதத் (வணக்க வழிபாடுகள்)

அல்லாஹ் தஆலா மனிதர்களைப் படைத்ததற்கான ஒரே குறிக்கோள் அவர்கள் அவனை வணங்கி, அடிபணிய வேண்டும் என்பதற்காகவே. அல்லாஹ் தஆலா இதனைப்பற்றி கூறிகிறான்:

﴿۝۵۶﴾ (الذاريات: 56) وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ

பொருள்: நான் ஜின்களையும் மனிதர்களையும் எனக்கு மட்டுமே அடிபணிய வேண்டும் என்பதற்காகவேயன்றி வேறு எதற்காகவும் படைக்கவில்லை (அத்ஜாரியாத்:56). இவ்வகையில், மனிதர்களைப் படைத்தது மற்றும் அவர்களுக்கு உலக வாழ்க்கையின் இந்த அவகாசத்தையும் கொடுத்தற்குப் பின்னால் மறைந்திருக்கும் முக்கிய நோக்கமும் விவேகமும் என்னவென்றால், மனிதன் அல்லாஹ்வுக்கு மட்டுமே அடிபணியவேண்டும் மற்றும் அவனையே வணங்கவேண்டும், அவனைத்தவிர யாருக்கும், ஒருபோதும் அடிபணியவோ கீழ்ப்படியவோ கூடாது என்பதாகும். இதன் காரணமாகவே, அனைத்து நபிமார்களும், இறைத்தூதர்களும் எல்லாக் காலங்களிலும் ஒவ்வொரு சமயத்திலும் மனிதர்களுக்கு இதே அழைப்பினையே கொடுத்துள்ளார்கள் மற்றும் அவர்களுடைய படைப்புக்கான முக்கிய காரணத்தையும் அவர்களுக்கு எடுத்துரைத்துள்ளார்கள். இவ்வகையில், திருக்ஃகுர் ஆனில் எண்ணற்ற வசனங்கள் இதனையே வலியுறுத்துபவையாக இருக்கின்றன, அவற்றுள் சில கீழ்வருமாறு:

﴿۝۳۶﴾ (النحل: 36) وَلَقَدْ بَعَثْنَا فِي كُلِّ أُمَّةٍ رَسُولًا أَنِ اعْبُدُوا اللَّهَ

பொருள்: மேலும், நாம் ஒவ்வொரு சமூகத்திற்கும் ஒரு தூதரை அனுப்பினோம், (அவர் வாயிலாக அனைவரையும்) அல்லாஹ்வுக்கு அடியணியுங்கள், (தாக்குத்துக்கு அடிபணிவதைத் தவிர்த்துக்கொள்ளுங்கள் என்றும் எச்சரித்தோம்) (அந்நஹல்:36)

﴿۝۲۵﴾ (الانبیاء: 25) وَمَا أَرْسَلْنَا مِنْ قَبْلِكَ مِنْ رَسُولٍ إِلَّا نُوحِي إِلَيْهِ أَنَّهُ لَا إِلَهَ إِلَّا أَنَا فَاعْبُدُونِ

பொருள்: உமக்கு முன்னர் நாம் அனுப்பிய எந்தத் தூதரிடத்திலும் நிச்சயமாக என்னைத்தவிர வேறு இறைவன் இல்லை, எனவே, என்னையே நீங்கள் அடிபணியவேண்டும் என்றே வஹியின் மூலம் நாம் அறிவித்திருந்தோம் (அல் அன்பியா:25)

﴿۝۲۳﴾ (المؤمنون: 23) وَلَقَدْ أَرْسَلْنَا نُوحًا إِلَىٰ قَوْمِهِ فَقَالَ يَا قَوْمِ اعْبُدُوا اللَّهَ مَا لَكُمْ مِنْ إِلَهٍ غَيْرُهُ أَفَلَا تَتَّقُونَ

பொருள்: நிச்சயமாக, நாம் நூறாவது அவருடைய சமூகத்தாரிடம் அனுப்பினோம். அவர் கூறினார், என் சமுதாய மக்களே, அல்லாஹ்வுக்கு அடிபணியுங்கள், அவனைத்தவிர வணக்கத்திற்குரிய இறைவன் உங்களுக்கு வேறு யாரும் இல்லை, நீங்கள் அஞ்சமாட்டீர்களா? (அல் முஃமினூன்:23).

وَإِذْ هَبَسْنَا إِذْ قَالَ لِقَوْمِهِ أَعْبُدُوا اللَّهَ وَاتَّقُوهُ ۗ (العنكبوت:16)

பொருள்: மேலும், இப்ராஹீமை நாம் அனுப்பினோம், அப்போது, அவர் தம்முடைய சமூகத்தாரிடம் கூறினார், அல்லாஹ்வுக்கு அடிபணியுங்கள், மேலும், அவனுக்கு அஞ்சுங்கள் (அல் அன்கபூத்:16).

وَإِلَىٰ عَادِ أَخَاهُمْ هُودًا ۗ قَالَ يَا قَوْمِ أَعْبُدُوا اللَّهَ ۗ (الأعراف:65)

பொருள்: மேலும், ஆத் கூட்டத்தாரிடம் அவர்களுடைய சகோதரர் ஹூதையை நாம் அனுப்பினோம், அவர் கூறினார், என் சமூகத்தாரே அல்லாஹ்வுக்கு அடிபணியுங்கள் (அல் ஆஃராஃப்:65).

وَإِلَىٰ ثَمُودَ أَخَاهُمْ صَالِحًا ۗ قَالَ يَا قَوْمِ أَعْبُدُوا اللَّهَ ۗ (الأعراف:73)

பொருள்: மேலும், தஸமூத் கூட்டத்தாரிடம் அவர்களுடைய சகோதரர் ஸாலிஹை நாம் அனுப்பினோம், அவர் கூறினார், என் சமூகத்தார்களே அல்லாஹ்வுக்கு அடிபணியுங்கள் (அல் ஆஃராஃப்:73).

وَقَالَ الْمَسِيحُ يَبْنَٰى إِسْرَءِيلَ أَعْبُدُوا اللَّهَ رَبِّي وَرَبَّكُمْ ۗ (المائدة:72)

பொருள்: உண்மையில், மசீஹ் இப்படித்தான்கூறியிருந்தார், இஸ்ராயீலின் வழித்தோன்றல்களே, என்னுடைய இறைவனும் உங்களுடைய இறைவனுமாகிய அல்லாஹ்வையே வணங்குங்கள் (அல் மாயிதா:72).

ஹஜ்ரத் ஆதம் (அ) அவர்கள் முதற்கொண்டு ஹஜ்ரத் முஹம்மத் ﷺ அவர்கள் வரையிலான அனைத்து நபிமார்களும் அல்லாஹ்வுக்கு மட்டுமே அடிபணியுங்கள் என்று தத்தம் மக்களுக்கு விடுத்த அழைப்பு அழைப்பாக மட்டுமல்லாமல் அது அவர்களுடைய படைப்பின் நோக்கமும் குறிக்கோளுமாகவே உள்ளது. இதனால்தான், நாம் படைப்பினங்கள் அனைத்தின் செயல்பாடுகளையும் பங்களிப்பையும் பார்க்கும்போது, ஒரு வல்லமை வாய்ந்த மகத்தான உண்மையினை உணர முடிகிறது. இப்படைப்புகளிலுள்ள ஒவ்வொரு அணுவும் தன்னைப் படைத்தவனான அல்லாஹ்வின் கட்டளைகளுக்கு அடிபணிந்து அவற்றிற்கேற்ப செயல்படுகின்றன. அல்லாஹ் தஆலா

இந்த உண்மையினைப்பற்றி திருக்ஃகுர்ஆனில் கீழ்க்காணும் வகையில் கூறுகின்றான்:

أَلَمْ تَرَ أَنَّ اللَّهَ يَسْجُدُ لَهُ، مَنْ فِي السَّمَوَاتِ وَمَنْ فِي الْأَرْضِ وَالشَّمْسُ وَالْقَمَرُ وَالنُّجُومُ وَالْجِبَالُ وَالشَّجَرُ
وَالدَّوَابُّ وَكَثِيرٌ مِنَ النَّاسِ وَكَثِيرٌ حَقَّ عَلَيْهِ الْعَذَابُ وَمَنْ يُهِنِ اللَّهُ فَمَا لَهُ، مِنْ مُكْرِمٍ إِنَّ اللَّهَ

يَفْعَلُ مَا يَشَاءُ ﴿١٨﴾ (الحج:18)

பொருள்: வானங்களில் உள்ளவர்களும் பூமியில் உள்ளவர்களும், சூரியனும் சந்திரனும், நட்சத்திரங்களும், மலைகளும், மரங்களும், பிராணிகளும் மற்றும் மனிதர்களில் பெரும்பாலானோரும், ஏன், அல்லாஹ்வின் வேதனைக்கு இலக்காகிய பலரும் அல்லாஹ்வின் திருமுன் சஜ்தா செய்து சிரம்பணிந்து கொண்டிருக்கிறார்கள் என்பதை நீர் காணவில்லையா? அல்லாஹ் யாரைக் கேவலப்படுத்துகின்றானோ அவரைக் கண்ணியப்படுத்துபவர் எவரும் இல்லை. நிச்சயமாக, அல்லாஹ் தான் நாடியதைச் செய்கின்றான் (அல்ஹஜ்:18).

மற்றொரு இடத்தில் அல்லாஹ் தஆலா கூறுகிறான்:

وَأَذْكُرْ عَبْدَنَا دَاوُدَ ذَا الْأَيْدِ إِنَّهُ أَوَّابٌ ﴿١٧﴾ إِنَّا سَخَّرْنَا الْجِبَالَ مَعَهُ، يُسَبِّحُنَا بِالْعَشِيِّ وَالْإشْرَاقِ ﴿١٨﴾ وَالطَّيْرَ
مَحْشُورَةً كُلٌّ لَهُ أَوَّابٌ ﴿١٩﴾ (ص:19.17)

பொருள்: மேலும், பெரும் ஆற்றல்களைக்கொண்டிருந்த நம்முடைய அடியார் தாலூதின் வரலாற்றை இவர்களுக்கு நீர் எடுத்துக்கூறும். அவர் ஒவ்வொரு விவகாரத்திலும் அல்லாஹ்விடமே திரும்பக்கூடியவராக இருந்தார். நாம் மலைகளை அவர்களுக்கு வசப்படுத்திக்கொடுத்திருந்தோம். அவை காலையிலும் மாலையிலும் அவருடன் சேர்ந்து இறைவனைத் துதி செய்தவண்ணம் இருந்தன. பறவைகளும் ஒன்று திரண்டு வந்தன. அவையனைத்தும் அல்லாஹ்வைத் துதி செய்வதில் கவனம் செலுத்தக்கூடியனவாய் இருந்தன (ஸாத்:17-19)

மேற்கூறப்பட்ட வசனங்கள் அனைத்துமே, அனைத்து படைப்பினங்களும் அல்லாஹ்வை அடிபணிந்து அவனையே துதிக்கின்றன என்பதைத் தெளிவுபடுத்துகின்றன. இவ்வகையில், மனிதனும், மற்றப் படைப்பினங்களைப் போன்று அல்லாஹ்வின் படைப்புகளில் ஒன்று என்ற வகையில், அவனுடைய ஆயுள் முழுவதும் அல்லாஹ்வை அடிபணிந்து, அவன் கட்டளை

களைநிறைவேற்றும் வழியினை மேற்கொண்டால், அவனும் மற்ற அனைத்துப் படைப்பினங்களைப்போன்று ஆகிவிடுவான். இது அவனுக்கு முற்றிலும் பெரும் பாக்கியமாகவும் நற்பேறாகவும் ஆகிவிடும். இதற்கு மாறாக, அவன் நிராகரிக்கும் போக்கினை மேற்கொண்டு, மாறு செய்யும் மற்றும் கீழ்ப்படிய மறுக்கும் பாதையை மேற்கொள்வானேயானால், அவன் அனைத்துப்படைப்பினங்களுக்கும் மாற்றமான ஒரு அணுகுமுறையினைக் கொண்டவனாக ஆகிவிடுவான். அவன் காற்று வீசும் திசைக்கு எதிராகச் செயல்படுகின்றான், படைப்பினங்களின் பரஸ்பர ஓட்டத்திற்கு முரணான முறையில் நடந்துகொள்ள விரும்புகிறான். இந்த மாற்றமான அணுகுமுறை மற்றும் முரணான போக்கு அவனுக்கு எவ்வகையிலும் பலனளிக்கக் கூடியதாகவோ சாதகமானதாகவோ இருக்கப்போவதில்லை. இது உண்மையில் அவனுடைய துர்ப்பாக்கியமாகும், இது அவனை அனைத்துப் படைப்பினங்களிலிருந்தும் ஒதுக்கி தனிமைப்படுத்திவிடும். மனிதனுடைய இந்தப்போக்கு அறிவுக்கொவ்வாததாகவும் ஆச்சரியத்திற்குரியதாகவும் இருக்கும். படைப்பினங்களில் அனைத்துப் படைப்புகளும் அவனை ஆச்சரியத்துடன் பார்க்கின்றன, அவனுக்காக வருத்தப்படவும் செய்கின்றன. இவ்வகையில், அல்லாஹ் தஆலா ஹுத்ஹுத் எனும் பல்வண்ணப் பறவை ஆச்சரியப்பட்டுக் கூறியதை இவ்வாறு விவரிக்கின்றான்:

وَجَدْتُهُمْ وَفَوْمَهَا يَسْجُدُونَ لِلشَّمْسِ مِنْ دُونِ اللَّهِ وَرَبِّنَ لَهُمُ الشَّيْطَانُ أَعْمَاهُمْ فَصَدَّهُمْ عَنِ السَّبِيلِ فَهُمْ لَا يَهْتَدُونَ ﴿٢٤﴾ أَلَا يَسْجُدُوا لِلَّهِ الَّذِي يُخْرِجُ الْخَبْءَ فِي السَّمَوَاتِ وَالْأَرْضِ وَيَعْلَمُ مَا تُخْفُونَ وَمَا تُعْلِنُونَ ﴿٢٥﴾ اللَّهُ لَا إِلَهَ إِلَّا هُوَ رَبُّ الْعَرْشِ الْعَظِيمِ (النمل: 26:24)

பொருள்: அவளும் அவளுடைய சமூகத்தாரும் அல்லாஹ்வை விட்டுவிட்டு சூரியனை சிரம் பணிவதையும் நான் கண்டேன். ஷைத்தான் அவர்களுடைய செயல்களை அவர்களுக்கு அழகானதாக்கிக் காண்பித்து நேரிய பாதையில் செல்லவிடாமல் அவர்களைத் தடுத்துவிட்டான். அதனால், வானங்கள் மற்றும் பூமியில் மறைந்திருப்பவற்றை வெளிக்கொணர்பவனும், நீங்கள் மறைத்து வைப்பவற்றையும் வெளிப்படுத்துகின்றவற்றையும் நன்கறிபவனுமாகிய அல்லாஹ்வுக்கு சிரம் பணியவேண்டும் எனும் நேர்வழியை அவர்கள் அடையாதவர்களாக இருக்கின்றார்கள். அல்லாஹ் ஒருவனைத்தவிர வணக்கத்திற்குத் தகுதியானவன் வேறு யாரும் இல்லை. அவனே மாபெரும் அர்ஷுக்கு உரிமையாளன் ஆவான். (அந் நம்ல்:24-26).

அல்லாஹ்வுக்கு அடிபணிவதன் மூலம் மட்டுமே ஒரு மனிதன் எல்லாவற்றைவிடவும் உயர்ந்த அந்தஸ்தை அடையமுடியும். ஒரு மனிதன் அல்லாஹ்வுக்கு அடியானாக இருப்பது ஒரு சாதாரணமான விஷயமல்ல, இப்பண்பி

னையும் அந்தஸ்தினையும்கொண்டுதான் அல்லாஹ் தன்னுடைய படைப்பு களிலேயே மிகப்பிரியமான அடியார்களான நபிமார்களைக் கண்ணியப் படுத்தியுள்ளான். ஒரு மனிதன் அல்லாஹ்வுடைய அடியானாக இருப்பது தான் அவனுடைய உயர்வாகும், இந்த ஒரு சொல்லைக்கொண்டுதான் நபி மார்கள் மற்றும் இறைத்தூதர்கள் பெருமையுடன் கண்ணியப்படுத்தவும் பட்டனர். ஒவ்வொருவரும் தான் அல்லாஹ்வுடைய அடியானாக ஏற்றுக் கொள்ளப்பட்டுள்ளதைக்கொண்டு பெருமை கொண்டனர். அல்லாஹ் தஆலா கூறுகிறான்:

(171:الصافات) ﴿٧١﴾ وَلَقَدْ سَبَقَتْ كَلِمَاتُنَا لِعِبَادِنَا الْمُرْسَلِينَ

பொருள்: நம்மால் தூதர்களாக அனுப்பப்பட்ட நம்முடைய அடியார்கள் அனைவருக்கும் நாம் முன்னரே இவ்வாறு வாக்குறுதி அளித்துள்ளோம் (அஸ்ஸாஃப்பாத்:171)

மற்றொரு இடத்தில் அல்லாஹ் தஆலா கூறுகிறான்:

(3:الإسراء) ﴿٣﴾ ذُرِّيَّةً مِنْ حَمَلِنَا مَعَ نُوحٍ إِنَّهُ كَانَ عَبْدًا شَكُورًا

பொருள்: நீங்கள் நூஹுடன் கப்பலில் நாம் ஏற்றியிருந்த மக்களின் வழித் தோன்றல்கள் ஆவீர்கள், நிச்சயமாக, நூஹ் நன்றியுள்ள ஓர் அடியாராகத் திகழ்ந்தார் (அல் இஸ்ரா:3).

மூன்றாவது இடத்தில் கூறுகிறான்:

(45:ص) ﴿٤٥﴾ وَأَذْكُرْ عَبْدَنَا إِبْرَاهِيمَ إِسْحَاقَ وَيَعْقُوبَ أُولِي الْأَيْدِي وَالْأَبْصَارِ

பொருள்: மேலும், நம்முடைய அடியார்களான இப்ராஹீம், இஸ்ஹாஃக், யாஃகூப் ஆகியோரை நினைவுபடுத்துவீராக. அவர்கள் மிகுந்த செயலாற்றல் கொண்டவர்களாகவும் நுண்ணோக்கு உடையவர்களாகவும் இருந்தார்கள் (ஸாத்:45).

நான்காவது இடத்தில் கூறுகிறான்:

(2:مریم) ﴿٢﴾ ذِكْرُ رَحْمَتِ رَبِّكَ عَبْدَهُ زَكَرِيَّا

பொருள்: உம் இறைவன் தன் அடியார் ஜஸகரிய்யாமீது பொழிந்த அருளைப் பற்றிய செய்தியாகும் இது (மர்யம்:2)

ஐந்தாவது இடத்தில் கூறுகிறான்:

وَوَهَبْنَا لِدَاوُدَ سُلَيْمَانَ نِعْمَ الْعَبْدُ إِنَّهُ أَوَّابٌ ﴿٣٠﴾ (ص:30)

பொருள்: நாம் தாவூதுக்கு சுலைமான் (போன்ற மைந்தனை) வழங்கினோம், அவர் மிகச்சிறந்த அடியாராகவும் தன்னுடைய இறைவனின் பக்கம் அதிகம் திரும்பக்கூடியவராகவும் திகழ்ந்தார் (ஸாத்:30).

ஆறாவது இடத்தில் கூறுகிறான்:

إِنَّا وَجَدْنَاهُ صَابِرًا نِعْمَ الْعَبْدُ إِنَّهُ أَوَّابٌ ﴿٤٤﴾ (ص:44)

பொருள்: அவரை நாம் பொறுமையாளராய்க் கண்டோம். அவர் மிகச்சிறந்த அடியாராகவும் தம் இறைவனின் பக்கம் அதிகம் திரும்பக் கூடியவராகவும் திகழ்ந்தார் (ஸாத்:44).

ஏழாவது இடத்தில் கூறுகிறான்:

إِنِّي عَبْدُ اللَّهِ ءَاتَنِي الْكِتَابَ وَجَعَلَنِي نَبِيًّا ﴿٣٠﴾ (مريم:30)

பொருள்: உடனே குழந்தை கூறிற்று, நான் அல்லாஹ்வின் அடிமை ஆவேன், அவன் எனக்கு வேதம் அருளினான், என்னைத் தூதராகவும் ஆக்கினான் (மர்யம்:30).

இவ்வாறே, அல்லாஹ் தஆலா தன்னுடைய இறுதி நபியான ஹஜ்ரத் முஹம்மத் ﷺ அவர்களைப்பற்றி மிஃராஜ் நிகழ்வைக் குறிப்பிட்டுக் கூறுகிறான்:

سُبْحَانَ الَّذِي أَسْرَى بِعَبْدِهِ ﴿١﴾ (الإسراء:1)

பொருள்: தன் அடியாரை ஓர் இரவில் அழைத்துச்சென்றவன் மிகத் தூய்மையானவன் (அல் இஸ்ரா:1).

மற்றொரு இடத்தில் இறைத்தூதர் ﷺ அவர்களைப் பற்றிக்கூறுகிறான்:

فَأَوْحَىٰ إِلَىٰ عَبْدِهِ مَا أَوْحَىٰ ﴿١٠﴾ (الجم:10)

பொருள்: அப்போது அவன் அல்லாஹ்வின் அடியாருக்கு அறிவிக்க வேண்டிய வஹீயை அறிவித்தான் (அந்நஜம்:10).

இறைத்தூதர் ﷺ அவர்கள் அல்லாஹ்வின் மார்க்கத்தின்பால் அழைக்கும் பணிகளைப்பற்றிகூறுகிறான்:

وَأَمَّا عَبْدُ اللَّهِ يَدْعُوهُ كَادُوا يَكُونُونَ عَلَيْهِ لِبَدًا ﴿١٩﴾ (الجن:19)

பொருள்: அல்லாஹ்வின் அடியார் அவனை அழைப்பதற்காக எழுந்து நின்றபோது மக்கள் அவர்மீது பாய முனைந்துவிட்டார்கள் (அல்ஜின்:19).

மேற்கூறப்பட்ட வசனங்களில் அல்லாஹ் தஆலா பல்வேறு நபிமார்களைத் தன்னுடைய அடியார்களாகக் குறிப்பிட்டுள்ளான். அல்லாஹ் எவர் ஒருவரையும் தன்னுடைய அடியானாக ஏற்றுக்கொள்வது என்பதும் அல்லாஹ்வே அவரை என்னுடைய அடியான் என்று கூறி அங்கீகரிப்பது என்பதும் ஒரு சிறப்புக்குரிய விஷயமாகும். உண்மை என்னவெனில், நாம் நபிமார்களின் வாழ்க்கை வரலாற்றைப் படித்துப்பார்க்கும்போது அவர்களுடைய வாழ்க்கையானது எந்நிலையிலும் முழுவதுமாகவே அல்லாஹ்வுக்கு மட்டுமே அடிபணிந்து நடக்கவேண்டும், அவனையே வணங்கி வழிபட்டுக்கொண்டிருக்கவேண்டும் என்பதையே குறிக்கோளாகக் கொண்டிருந்தது என்பது உறுதியாகக் காணப்படுகின்றது. இதன் காரணமாகவேதான், மனிதர்கள் அனைவருமே இந்த சிறப்புக்குரிய அடியார்களை மரியாதைக்குரியவர்களாகவும் கண்ணியத்திற்குரியவர்களாகவும் கருதவேண்டும் என்பதை வலியுறுத்தியிருக்கின்றான். அல்லாஹ்வின் அடியான் என்ற இந்த உணர்வு இறைத்தூதர் ﷺ அவர்களுடைய மனதில் எப்போதுமே மேலோங்கியிருக்கும். அவர்கள் ﷺ எல்லோரை விடவும் அதிகமாகவே அல்லாஹ்வுக்கு அடிபணிபவர்களாகவும் இறைவணக்கத்தில் ஈடுபடுபவர்களாகவும் இருப்பார்கள். அவர்களுடைய ﷺ புனிதமான வாழ்க்கை முழுவதுமே அர்ப்பணிப்பு மற்றும் மன நிறைவுடையதாகவே இருந்தது.

قُلْ إِنَّ صَلَاتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ ﴿١٦٣﴾ لَا شَرِيكَ لَهُ، وَبِذَلِكَ أُمِرْتُ وَأَنَا أَوَّلُ الْمُسْلِمِينَ

(الأعراف:162,163) ﴿١٦٣﴾

பொருள்: கூறுவீராக, நிச்சயமாக, எனது தொழுகையும் என்னுடைய வழிபாடுகளும் என்னுடைய வாழ்வும் என்னுடைய மரணமும் அகிலங்களின் அதிபதியான அல்லாஹ்வுக்கே உரியனவாகும், அவனுக்கு யாரும் இணையில்லை, இவ்வாறே எனக்குக் கட்டளையிடப்பட்டுள்ளது. மேலும், நான் இறைவனுக்குக் கீழ்ப்படிவோரில் (முஸ்லிம்களில்) முதன்மையானவனாக உள்ளேன் (அல் அன்ஃஆம்:162-163).

இவ்வகையிலான அல்லாஹ்வின் அடியான் என்ற உணர்வின் காரணமாகவே இறைத்தூதர் ﷺ அவர்களுடைய புனிதமான நாவினால் அவர்கள் எப்போதும் அல்லாஹ்வைத் தியானிப்பதில் மூழ்கியிருப்பார்கள். அவர்களுடைய தொழுகை மற்றும் நோன்பு நோற்கும் நிலை எவ்வாறு இருக்கும் என்றால், அவர்கள் தொடர்ந்து நோன்பு நோற்பதைக்கண்டு மக்கள் அவர்கள் ﷺ நோன்பை விடவேமாட்டார்கள் என்று நினைப்பார்கள், இதுபோன்றே, அவர்கள் தொழுகைக்காக நின்றுகொண்டிருப்பதன் காரணமாக அவர்களுடைய கால்கள் வீக்கம் கொண்டுவிடும். அவர்களுடைய கொடை எந்த அளவிற்குத் தாராளமானதாக இருக்கும் என்றால், அவர்களுக்கு ﷺ ஏழ்மையோ அல்லது தாமே பட்டினி கிடக்கவேண்டியிருக்கும் என்ற அச்சமோ இருக்காது. ஒரு நபிமொழியில் கூறப்பட்டுள்ளது, அவர்கள் தொழுகைக்காக நின்றுகொண்டிருந்தார்கள், அவர்கள் எந்த அளவிற்கு நீண்டநேரம் நின்றார்கள் என்றால் அவர்களுடைய கால்கள் இரண்டுமே வீக்கம் கொண்டுவிட்டன. ஹஜ்ரத் ஆயிஷா அவர்கள் இதனைக்கண்டு தாங்கிக்கொள்ள முடியாமல், அவர்கள் ﷺ தொழுகையை முடித்தபின் கேட்டார்கள், இறைத்தூதர் ﷺ அவர்களே, உங்கள்மீது நீங்களே கருணை காட்டிக்கொள்ளுங்கள், நிங்களோ முன்பின் பாவங்கள் மன்னிக்கப்பட்டவர்களாக இருக்கின்றீர்கள். அதற்கு அவர்கள் ﷺ பதில் கூறினார்கள், நான் நன்றியுள்ள அடியானாக இருக்கவேண்டாமா? (புக்ஹாரி, முஸ்லிம்). இது உண்மையில் இறை வணக்கத்தின் மூலம் ஒரு மனிதன் இந்த உலகம் மற்றும் அதிலுள்ள செல்வங்கள் அனைத்திலிருந்தும் தேவையற்றவனாக ஆக்கிவிடும் வகையில் அவன் பெறும் இன்பத்தின் காரணமாகவே ஏற்படுகின்றது. ஒரு கவிஞர் மிக அழகாகக் கூறுகிறார்:

دو عالم بے گناہ کرتی دل کو عجب چیز ہے لذت آشنائی

* * *